

मुख्यमंत्री का भीलवाड़ा-उदयपुर में रोड शो, मदन राठौड़ अजमेर, नागौर जाएंगे

भाजपा ने नगर निकाय चुनावों के प्रचार में वरिष्ठ नेताओं को उतारा

जयपुर, 4 सितम्बर। राजस्थान में नगर निकाय चुनाव प्रचार अब पूरी तरह जोर पकड़ चुका है। भाजपा ने अपने वरिष्ठ नेताओं को चुनावी मैदान में उतारते हुए, शनिवार, 5 सितंबर के लिये व्यापक प्रचार अभियान की रणनीति बनाई है। भाजपा प्रदेश अध्यक्ष मदन राठौड़ अजमेर और नागौर के प्रवास पर रहेंगे, जबकि मुख्यमंत्री भजनलाल शर्मा भीलवाड़ा और उदयपुर में रोड शो कर पार्टी प्रत्याशियों के समर्थन में माहौल बनाएंगे। मुख्यमंत्री दोनों शहरों में रोड शो के साथ संगठनात्मक बैठकों में भी चुनावी तैयारियां का फीडबैक लेंगे।

प्रदेश अध्यक्ष मदन राठौड़ शनिवार को अजमेर और नागौर में चुनाव प्रचार अभियान में शामिल होंगे।

अमेरिका की सहायता के लिये होर्मुज में सेना तैनात करेगा द.कोरिया

द.कोरिया होर्मुज से सुरक्षित समुद्री रास्ता सुनिश्चित करने के लिये सैन्य योगदान देने को तैयार है

सियोल (दक्षिण कोरिया), 04 सितंबर। दक्षिण कोरिया होर्मुज जलडमरूमध्य से सुरक्षित आवाजाही सुनिश्चित करने में अमेरिका की मदद करने के लिए वहां सैन्य कर्मियों की तैनाती पर विचार कर रहा है।

“द कोरिया हेराफेर” या शुक्रवार को राष्ट्रपति कार्यालय चेअॅंग वा डे के एक वरिष्ठ अधिकारी के हवाले से जारी रिपोर्ट में यह जानकारी दी। रिपोर्ट में इस अधिकारी की पहचान का खुलासा नहीं किया गया है। इस अधिकारी ने कहा कि यह कोरियाई प्रायद्वीप पर रक्षा तैयारियों की स्थिति और घरेलू कानूनी जरूरतों के आधार पर तय किया जाएगा।

- भाजपा की रणनीति है कि पार्टी पदाधिकारी और वरिष्ठ नेता स्थानीय कार्यकर्ताओं के साथ मैदान में उतर कर पार्टी प्रत्याशियों के पक्ष में माहौल तैयार करें।**

उनके प्रवास के दौरान, पार्टी प्रत्याशियों के पक्ष में जनसंपर्क और चुनावी गतिविधियों को गति देने के साथ ही, स्थानीय संगठन के नेताओं और कार्यकर्ताओं से भी संवाद किया जाएगा। भाजपा की कोशिश है कि प्रदेश पदाधिकारी और वरिष्ठ नेता स्थानीय कार्यकर्ताओं के साथ मैदान में उतरकर पार्टी प्रत्याशियों के पक्ष में माहौल तैयार करें। टिकट वितरण के बाद जहां कहीं नाराजगी या बग़ावत की स्थिति बनी है, वहां भी नेताओं के प्रवास को

संगठनात्मक रूप से महत्वपूर्ण माना जा रहा है। मुख्यमंत्री भजनलाल शर्मा शनिवार सुबह जयपुर से रवाना होकर करीब 11.50 बजे भीलवाड़ा पहुंचेंगे। दोपहर 12 बजे से उनका रोड शो शुरू होगा। रोड शो दूधाधारी गोपाल मंदिर परिसर से शुरू होकर निर्धारित मार्ग पर चलेगा।

इसके बाद, दोपहर 1 से 2 बजे तक मुख्यमंत्री भाजपा जिला कार्यालय, भीलवाड़ा में संगठनात्मक बैठक में शामिल होंगे। यहां स्थानीय निकाय

चुनाव की तैयारियों, संगठन की स्थिति और चुनावी रणनीति को लेकर नेताओं से फीडबैक लिया जाएगा।

बैठक के बाद, मुख्यमंत्री हेलीकॉप्टर से उदयपुर के लिए रवाना होंगे। करीब 2.40 बजे उदयपुर पहुंचने के बाद शाम चार बजे उनका रोड शो प्रस्तावित है।

उदयपुर में मुख्यमंत्री का रोड शो शाम 4 बजे सूरजपोल चौराहे पर श्यामा प्रसाद मुखर्जी के प्रतिमा स्थल से शुरू होगा। करीब एक घंटे तक चलने वाले रोड शो में मुख्यमंत्री पार्टी प्रत्याशियों के लिए समर्थन मांगेंगे।

रोड शो के बाद शाम 5 से 6 बजे तक मुख्यमंत्री संगठनात्मक बैठक में शामिल होंगे।

- क्यूंगनाम युनिवर्सिटी के विजिटिंग रिसर्च फेलो का कहना है कि सियोल होर्मुज में संभावित तैनाती को वॉशिंगटन के साथ व्यापार व गठबंधन से जुड़े अन्य मुद्दे हासिल करने के एक तरीके के रूप में देख सकता है।**

हालांकि, अभी कोई फैसला नहीं लिया गया है।

यह बयान स्थानीय प्रसारक जेटीबीसी की गुरुवार की उस रिपोर्ट के बाद आया है, जिसमें कहा गया कि सरकार होर्मुज जलडमरूमध्य में सैनिकों की तैनाती पर विचार कर रही है और नेशनल असेंबली में तैनाती की मंजूरी का प्रस्ताव पेश करने में अधिक समय नहीं लगेगा।

इस रिपोर्ट पर प्रतिक्रिया देते हुए राष्ट्रपति भवन के अधिकारी ने कहा कि सरकार ने अभी किसी खास कार्रवाई का फैसला नहीं किया है। उन्होंने सियोल के इस रुख को दोहराया कि वह होर्मुज जलडमरूमध्य से सुरक्षित समुद्री रास्ते सुनिश्चित करने में टोस और सैन्य योगदान देगा।

अधिकारी ने कहा, “सियोल की सेना लड़ाई में भी अमेरिका का साथ दे

सकती है।” इस अधिकारी ने कहा कि होर्मुज जलडमरूमध्य में दक्षिण कोरिया के किसी भी “ठोस योगदान” के लिए सबसे पहले कोरियाई प्रायद्वीप पर देश की सैन्य तैयारी के आधार पर इसका आकलन किया जाएगा।

क्यूंगनाम यूनिवर्सिटी के इंस्टीट्यूट फॉर फार ईस्टर्न स्टडीज में विजिटिंग रिसर्च फेलो डू जिन-हो ने सुझाव दिया कि सियोल होर्मुज

एयर इंडिया का फुकेत -दिल्ली उड़ान का मुख्य पायलट बर्खास्त

मुंबई, 04 सितंबर। टाटा की अगुवाई वाली एयरलाइन एयर इंडिया ने शुक्रवार को फुकेत-दिल्ली फ्लाइट के पायलट–इन–कमांड की सेवाएं समाप्त कर दी हैं, जो इरस के इस्तेमाल के टैस्टर में पॉजिटिव पाए गए थे। एयर इंडिया ने आज एक बयान में बताया कि जांच में मादक पदार्थ सेवन की पुष्टि होने पर फुकेत-दिल्ली उड़ान के मुख्य पायलट की सेवा समाप्त कर दी गई। विमानन कंपनी की ओर से यह घोषणा फुकेत फ्लाइट की घटना की जांच करने वाली एजेंसी विमान दुर्घटना जांच ब्यूरो (एएआईबी) की शुरुआती रिपोर्ट आने के कुछ घंटों बाद की गई है। एएआईबी की इस रिपोर्ट में कहा गया कि पायलट द्वारा मादक पदार्थ का सेवन एक गंभीर चिंता का विषय है और उसने विमान नियामक नागर विमानन महानिदेशालय (डीजीसीए) से उचित कार्रवाई करने को कहा था।

विमानन कंपनी की ओर से यह घोषणा फुकेत फ्लाइट की घटना की जांच करने वाली एजेंसी विमान दुर्घटना जांच ब्यूरो (एएआईबी) की शुरुआती रिपोर्ट आने के कुछ घंटों बाद की गई है। एएआईबी की इस रिपोर्ट में कहा गया कि पायलट द्वारा मादक पदार्थ का सेवन एक गंभीर चिंता का विषय है और उसने विमान नियामक नागर विमानन महानिदेशालय (डीजीसीए) से उचित कार्रवाई करने को कहा था।

दुनिया भारत व अमेरिका के मजबूत रिश्तों से जलती है- राजदूत गोर

नई दिल्ली, 04 सितंबर। भारत में अमेरिकी राजदूत सर्जियो गोर ने दोनों देशों की गहरी होती साझेदारी पर बड़ा बयान दिया है। उन्होंने कहा कि दुनिया के अन्य देश भारत और अमेरिका के मजबूत रिश्तों से जलते हैं। उन्होंने स्पष्ट किया कि राष्ट्रपति डॉनल्ड ट्रंप जिन वैश्विक नेताओं से मिलना चाहते हैं, उस सूची में प्रधानमंत्री नरेन्द्र मोदी टॉप पर हैं। इंडिया टुडे को दिए एक विशेष साक्षात्कार में अमेरिकी

- अमेरिकी राजदूत सर्जियो गोर ने कहा, ट्रंप 2020 की भारत यात्रा को बहुत गर्मजोशी से याद करते हैं**

राजदूत सर्जियो गोर ने रक्षा, व्यापार, कूटनीति और दोनों देशों के बीच उच्च स्तरीय बैठकों के बढ़ ते दायरे पर विस्तार से बात की है।

सर्जियो गोर का कहना है कि फ्लोरिडा में होने वाले जी-20 शिखर सम्मेलन में राष्ट्रपति डॉनल्ड ट्रंप जिन नेताओं से मिलना चाहते हैं, उनमें प्रधानमंत्री नरेन्द्र मोदी उनकी पहली पसंद होंगे। राजदूत ने गोर ने अगले साल डॉनल्ड ट्रंप के भारत दौरे की संभावनाओं के भी संकेत दिए। उन्होंने कहा, जब भी मेरी उनसे (ट्रंप से) बात होती है, वे अपनी 2020 की भारत यात्रा, यहां के शानदार लोगों और अपने खास दोस्त प्रधानमंत्री मोदी को बेहद गर्मजोशी से याद करते हैं।

सात राज्यों में न्यायिक

अधिकारियों की आयु सीमा 62 वर्ष हो- सुप्रीम कोर्ट

नई दिल्ली, 04 सितंबर। सुप्रीम कोर्ट ने जिला न्यायापालिका के अधिकारियों की सेवानिवृत्ति उम्र बढ़ाने को लेकर बड़ा निर्देश दिया है। शीर्ष अदालत ने सात राज्यों को न्यायिक अधिकारियों की रिटायरमेंट उम्र 60 से बढ़ाकर 62 साल करने का आदेश दिया

- अदालत ने कहा कि 60 वर्ष की उम्र पूरी करने वालों की उपयुक्तता के आधार पर रिटायरमेंट एज बढ़ेगा। उपयुक्तता की जांच संबंधित हाईकोर्ट करेगा।**

है। मुख्य न्यायाधीश सूर्यकांत, न्यायमूर्ति जॉयमाल्या बागची और न्यायमूर्ति वी मोहना की पीठ ने यह निर्देश दिया। शीर्ष अदालत का कहना है कि अनुभवी न्यायिक अधिकारियों को सिस्टम में बनाए रखना जरूरी है।

सुप्रीम कोर्ट के आदेश के मुताबिक, छत्तीसगढ़, कर्नाटक और मध्य प्रदेश को अपने सेवा नियमों में बदलाव करना होगा। महाराष्ट्र, सिक्किम, तमिलनाडु और पश्चिम बंगाल में भी सेवानिवृत्ति उम्र 62 साल करनी होगी। इन राज्यों को सेवा नियमों में संशोधन करने के लिए शीर्ष अदालत ने कहा है कि यह काम जल्द से जल्द किया जाए।

(प्रथम पृष्ठ का शेष)
नहीं लिया था। सरकार का यह भी कहना है कि मंत्री का मकसद अपनी टिप्पणी से कर्नल कुरेशी या किसी अन्य व्यक्ति का अपमान करना नहीं था।

राज्य सरकार शाह की माफी पर भी काफी हद तक भरोसा कर रही है। सरकार के प्रस्तावित जवाब के अनुसार, शाह ने तीन बार माफी मांगी और लिखित रूप में खेद भी व्यक्त किया। कैबिनेट का मानना है कि अपराधिक मुकदमा चलाने का फैसला करते समय बार–बार मांगी गई इस माफी पर विचार किया जाना चाहिए।

सरकार ने इस घटना को मानवीय भूल भी बताया है। उसका कहना है कि हालात की देखते हुए, शाह द्वारा बार–बार खेद व्यक्त करने और जानबूझकर ऐसा करने का इरादा न होने को देखते हुए, मुकदमा चलाने की मंजूरी देने का कोई पर्याप्त आधार नहीं है।

सरकार के बचाव का एक और अहम हिस्सा यह तर्क है कि शाह के बयान से सांप्रदायिक सद्भाव नहीं बिगड़ा। राज्य सरकार यह तर्क दे सकती है कि न तो सांप्रदायिक शांति में कोई वास्तविक व्यवधान आया और न ही मंत्री का ऐसा कोई व्यवधान पैदा करने का इरादा था।

मुख्यमंत्री मोहन यादव की अध्यक्षता वाली कैबिनेट ने 25 अगस्त को शाह पर मुकदमा चलाने की मंजूरी न देने का फैसला किया था। इसके बाद यह सिफारिश उत्तराफल मंगुगाई पटेल को भेजी गई, जिन्होंने कैबिनेट के फैसले को मंजूरी दे दी। अब सरकार इन तर्कों को सुप्रीम कोर्ट के सामने रखेगी।

लेकिन कोर्ट के लिए तैयार किए जा रहे कानूनी तर्कों से परे एक ऐसा

बीएल संतोष ने दिन भर की बैठकों में चुनावी तैयारियों का फीडबैक लिया

उन्होंने कहा, कमज़ोर नज़र आ रहे प्रत्याशी के साथ खड़ा होकर संगठन उसे मजबूत बनाएं

जयपुर, 4 सितम्बर। राजस्थान के नगरीय निकाय चुनाव में भाजपा ने अब चुनावी अभियान को निर्णायक मोड़ पर पहुंचाने की तैयारी शुरू कर दी है। शुक्रवार को भाजपा प्रदेश कार्यालय में राष्ट्रीय संगठन महामंत्री बीएल संतोष ने दिनभर चली विभिन्न संगठनात्मक बैठकों में चुनावी तैयारियों का फीडबैक लिया और नेताओं–कार्यकर्ताओं को जीत का मंत्र दिया। बैठक में, पार्टी प्रत्याशियों की स्थिति, बृथ प्रबंधन, स्थानीय समीकरण, वरिष्ठ नेताओं की सक्रियता, बागियों और नाराज कार्यकर्ताओं के साथ समन्वय के साथ–साथ, मीडिया, सोशल मीडिया और आईटी की भूमिका पर भी विस्तार से चर्चा हुई।

बैठकों में प्रदेश अध्यक्ष मदन राठौड़, मुख्यमंत्री भजनलाल शर्मा, राष्ट्रीय महामंत्री एवं निकाय चुनाव प्रभारी हरीश द्विवेदी, प्रदेश प्रभारी डॉ. राधा मोहन दास अग्रवाल, सह प्रभारी गजेन्द्र पटेल, रोहन गुप्ता और संगीता यादव तथा संगठन महामंत्री अजेय कुमार सहित, पार्टी के प्रदेश पदाधिकारी मौजूद रहे।

बैठक में, कुछ वार्डों में भाजपा प्रत्याशियों की स्थिति को लेकर फीडबैक सामने आया। ऐसे वार्डों पर भी चर्चा हुई, जहां मुकाबला कांग्रेस और

- राष्ट्रीय संगठन महामंत्री की बैठक में मुख्यमंत्री भजनलाल, प्रदेशाध्यक्ष मदन राठौड़, चुनावी प्रभारी, प्रदेश प्रभारी और संगठन महामंत्री अजेय कुमार सहित प्रदेश पदाधिकारियों ने भाग लिया।**

निर्दलीय उम्मीदवार के बीच दिखाई दे रहा है। राजनीतिक तौर पर ऐसे स्थानों पर चुनाव के बाद बोर्ड गठन के संभावित समीकरणों को देखते हुए निर्दलीय प्रत्याशियों से संपर्क की चर्चा भी उठी।

लेकिन संतोष ने चुनाव के दौरान इस तरह के विकल्प तलाशने के बजाय, अधिकृत प्रत्याशी को जिताने पर पूरा जोर देने का संदेश दिया। उनका स्पष्ट संकेत था कि प्रत्याशी कमजोर नज़र आ रहा है तो संगठन को उसके साथ खड़ा होकर उसे मजबूत करना चाहिए।

यह संदेश टिकट वितरण के बाद कुछ स्थानों पर सामने आई नाराजगी और बग़ावत के बीच भी महत्वपूर्ण माना जा रहा है। संगठन की कोशिश है कि स्थानीय नेताओं और कार्यकर्ताओं को एकजुट कर पार्टी के अधिकृत प्रत्याशियों के पक्ष में पूरी ताकत लगाई जाए।

बैठक में वरिष्ठ नेताओं और सांसदों की चुनावी सक्रियता पर भी चर्चा हुई। एक वरिष्ठ नेता की ओर से कुछ सांसदों

की अपेक्षाकृत कम सक्रियता का मुद्दा उठाया गया। इसके बाद संतोष ने स्पष्ट किया कि निकाय चुनाव केवल वार्ड प्रत्याशी का चुनाव नहीं है, बल्कि संगठन के हर स्तर की सक्रियता इसमें मायने रखती है।

मीडिया, सोशल मीडिया और आईटी से जुड़े पदाधिकारियों की बैठक में संतोष ने भाजपा के खिलाफ चल रहे नरेटिव को लेकर भी फीडबैक लिया। उन्होंने कार्यकर्ताओं से कहा कि विपक्ष की ओर से फैलाए जा रहे प्रोपेगंडा का तथ्यों के आधार पर जवाब दिया जाए। बैठक में संगठनात्मक गोपनीयता का मुद्दा भी प्रमुखता से सामने आया। संतोष ने इस बात पर नाराजगी जताई कि कई बार पार्टी की आंतरिक बैठकों की जानकारी बैठक समाप्त होने से पहले ही बाहर और मीडिया तक पहुंच जाती है। उन्होंने ऐसे लोगों को लेकर सख्त संदेश दिया, जो संगठनात्मक बैठकों की अंदरूनी चर्चा सार्वजनिक करने या केवल मीडिया में खबरों में बने रहने के लिए सक्रिय रहते हैं।



मुख्यमंत्री भजनलाल शर्मा ने श्रीकृष्ण जन्माष्टमी के पावन पूर्व पर शुक्रवार को पूंछरी का लौटा स्थित श्रीनाथजी मंदिर में पूजा-अर्चना की। इसके साथ ही, उन्होंने मुखारविंद मन्दिर में श्री गिरिराज जी का अभिषेक कर प्रदेश की खुशहाली और समृद्धि के लिए कामना की।

विजय शाह का ऐसा क्या ...

- मध्य प्रदेश सरकार, सुप्रीम कोर्ट में भी पूरा जोर लगा रही है, शाह के खिलाफ मुकदमा चलाने की इज़ाजत न देने के लिए।**

राजनीतिक सवाल भी है, जिसे नज़रअंदाज़ नहीं किया जा सकता। सरकार विजय शाह के खिलाफ़ कार्रवाई करने में इतनी हिचकिचाहट क्यों दिखा रही है?

इसका जवाब भाजपा के अंदर, और मध्य प्रदेश की आदिवासी राजनीति में शाह की विशेष राजनीतिक पकड़ में छिपा है।

विजय शाह कोई आम मंत्री नहीं है। उन्होंने 1990 से लगातार आठ विधानसभा चुनाव जीते हैं और तीन दशकों से ज़्यादा समय से मध्य प्रदेश की राजनीति में बने हुए हैं। विधायक के तौर पर अपने आठ कार्यकाल के दौरान, उन्होंने उमा भारती के दौर से लेकर मौजूदा मोहन यादव सरकार तक में काम किया है।

इन सालों में, शाह ने पांच अलग–अलग विभागों की जिम्मेदारी संभाली है। उन्होंने तीन बार आदिवासी कल्याण विभाग और दो बार वन विभाग की ओर नेतृत्व किया है। उन्होंने स्कूल शिक्षा, पर्यटन और संस्कृति, और खाद्य एवं नागरिक आपूर्ति विभागों का भी कार्यभार संभाला है।

सरकार में इतने लंबे समय तक बने रहने के साथ–साथ, ज़मीनी स्तर पर उनका गहरा राजनीतिक प्रभाव भी रहा है।

शाह मकराई राजपरिवार से ताल्लुक रखते हैं और राजगोंड खानदान से हैं। उन्हें मध्य प्रदेश में भाजपा के सबसे प्रमुख आदिवासी चेहरों में से एक

पहले हुए विवादों के बाद भी, उनका राजनीतिक रूप से बने रहना यह दिखाता है कि पार्टी ने अतीत में उन्हें कितनी सावधानी से संभाला है।

2013 में, झाबुआ में एक कार्यक्रम के दौरान महिलाओं के बारे में विवादास्पद टिप्पणी करने पर आलोचना होने के बाद शाह को कैबिनेट से हटा दिया गया था। लेकिन उन्हें हटाने का यह फैसला सिर्फ़ चार महीने तक ही चला और वे फिर से मंत्री बन गए। एक दशक से भी ज़्यादा समय के बाद, एक और विवाद ने उन्हें फिर से राजनीतिक और कानूनी तूफ़ान के केन्द्र में लाकर खड़ा कर दिया है।

लेकिन इस बार मामला सुप्रीम कोर्ट के सामने है। मई 2025 में एक वीडियो सामने आने के बाद शाह की कड़ी आलोचना हुई। इस वीडियो में उन्हें कर्नल सोफिया कुरेशी के बारे में आपत्तिजनक टिप्पणी करते हुए देखा गया था, जिन्होंने ऑपरेशन सिंदूर की मीडिया ब्रीफ़िंग के दौरान राष्ट्रीय स्तर पर पहचान बनाई थी।

मध्य प्रदेश हाई कोर्ट ने इन टिप्पणियों का स्वर: संज्ञान लिया, शाह की कड़ी आलोचना की और पुलिस को उनके खिलाफ़ दुश्मनी और नफरत फैलाने जैसे आरोपों में एफ़.आई.आर. दर्ज करने का निर्देश दिया।

इसके बाद मामला सुप्रीम कोर्ट पहुंचा, जिसने मध्य प्रदेश सरकार द्वारा गठित स्पेशल इन्वेस्टिगेशन टीम से स्टेटस रिपोर्ट मांगी।

विवाद के बाद शाह ने खेद व्यक्त किया। हालांकि, बाद में सुप्रीम कोर्ट ने उनकी माफी की तरीके पर उच्च फ़टकार लगाई और साबित कर दिया कि क्या उनकी प्रतिक्रिया पर्याप्त थी।